

ತ್ತೀರಾ ? ಶೇಕಡ ಲಿಂರಷ್ಟು ಜನ ಕಡೂ ಬಡತನದಲ್ಲಿರತಕ್ಕ ಬಳಿಕಿದಾರರು ಇರುವುದರಿಂದ ಇವರಿಗೆ ತೊಂದರೆಯಾಗದಂತೆ ಅವಶ್ಯಕ ವಸ್ತುಗಳ ಬೆಲೆಗಳನ್ನು ಏರಿಸುವುದಕ್ಕೆ ಬಿಡಬಾರದು ಎಂದು ಏನಾದರೂ ಯೋಚನೆ ಮಾಡುತ್ತಿದ್ದೀರಾ ? ಈ ಅವಶ್ಯಕ ವಸ್ತುಗಳನ್ನು ಬೆಳೆಯುವುದಕ್ಕೆ ಉಪಯೋಗಿಸತಕ್ಕ ಕೆಲವು ಪದಾರ್ಥಗಳನ್ನೂ ಕೂಡ ಎಸೆನ್ಸ್‌ಪಿಯಲ್ ಕಮಾಡಿಟೀಸ್ ಎಂದು ಪರಿಗಣಿಸಿ ಅವುಗಳ ಬೆಲೆಗಳು ಏರಿದಂತೆ ನೋಡಿಕೊಳ್ಳುವ ಪ್ರಯತ್ನ ಮಾಡುತ್ತಿದ್ದೀರಾ ?

ಶ್ರೀ ಹೆಚ್. ಡಿ. ಚೌಡಯ್ಯ. — ಮಾನ್ಯ ಸಭಾಧ್ಯಕ್ಷರೇ, ಇದನ್ನು ಬಹಳ ವಿಷಾದದಿಂದ ಹೇಳಬೇಕಾಗಿದೆ ಇದೊಂದು ಕಣ್ಣೊರೆಸುವುದಕ್ಕೆ ಹೇಳತಕ್ಕ ಉತ್ತರವೆಂದು ನಾವು ತಿಳಿದುಕೊಳ್ಳಬೇಕಾಗಿದೆ. ಬೆಲೆಗಳು ಹೆಚ್ಚುವರಿಯಾಗಿರುವುದನ್ನು ಕೇಂದ್ರ ಸರ್ಕಾರದ ಗಮನಕ್ಕೆ ತರುತ್ತೇವೆಂದು ಹೇಳಿದ್ದಾರೆ. ನೀವು ರೈತರ ಮಗ ಎಂಬುದು ನಿಜ. ಆದರೆ ರೈತರ ಮಗನಿಂದ ನಿರೀಕ್ಷಿಸತಕ್ಕದ್ದು ಇಂಥ ಉತ್ತರವನ್ನಲ್ಲ. ತಾವು ದಯವಿಟ್ಟು ಕ್ಷಮಿಸಬೇಕು. ಹೆಚ್ಚುವರಿ ಬೆಲೆ ಏನಾಗಿದೆ ಇದಕ್ಕೆ ಕೇಂದ್ರ ಸರ್ಕಾರ ಏನು ಪರಿಹಾರವನ್ನು ಕೊಡುತ್ತದೆ ? ಇದನ್ನು ತಾವು ದೀರ್ಘವಾಗಿ ಯೋಚನೆ ಮಾಡಬೇಕು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ. — ರೈತರ ಕಷ್ಟವನ್ನು ನಾವು ಅರಿತುಕೊಂಡಿಲ್ಲವೆಂಬ ಭಾವನೆ ನಿಮ್ಮಲ್ಲಿ ಬರಬಾರದು. — ರೈತರಿಗೆ ಏನೇನು ರಿಯಾಯಿತಿಯನ್ನು ಕೊಡಬೇಕೋ ಅದನ್ನು ಕಳೆದ ಒಂದೂವರೆ ವರ್ಷದಿಂದ ಕೊಡುತ್ತಾ ಬಂದಿರುವುದು ತಮಗೆಲ್ಲಾ ಚೆನ್ನಾಗಿ ಗೊತ್ತಿದೆ. ಕಬ್ಬಿಗೆ ಒಳ್ಳೆಯ ಬೆಲೆ ಕೊಡಬೇಕು, ಹತ್ತಿಗೆ ಒಳ್ಳೆಯ ಬೆಲೆ ಕೊಡಬೇಕು, ಕಬ್ಬಿನ ಕಾರ್ಖಾನೆಗಳನ್ನು ಹೆಚ್ಚು ಹೆಚ್ಚಾಗಿ ತೆಗೆಯಬೇಕು, ಸರ್ಕಾರ ಇದಕ್ಕೆ ಹಣವನ್ನೊದಗಿಸಬೇಕು, ಹೀಗೆ ಮಾಡುವುದರಿಂದ ರೈತರಿಗೆ ಹೆಚ್ಚಿನ ಅನುಕೂಲವಾಗುತ್ತದೆಂದು ಒಂದು ಕಡೆ ವಾದವನ್ನು ನಾವು ಇಟ್ಟುಕೊಂಡಿದ್ದೇವೆ. ಇನ್ನೊಂದು ಕಡೆ ಗೊಬ್ಬರದ ಬೆಲೆಯನ್ನು ಇಳಿಸಬೇಕೆಂಬ ವಾದವನ್ನು ಇಟ್ಟುಕೊಂಡು ಅದರ ಬಗ್ಗೆ ತೀವ್ರವಾಗಿ ಆಲೋಚನೆ ಮಾಡುತ್ತಿದ್ದೇವೆ.


MATTER UNDER RULE 312

ವಿಷಯ. — ಹಾಸನ ಫಸ್ಟ್ ಗ್ರೇಡ್ ಕಾಲೇಜನ್ನು ಆರ್ಟ್ಸ್ ಅಂಡ್ ಸೈನ್ಸ್ ಕಾಲೇಜು ಎಂದು ಬೈಫರ್ಕೇಟ್ ಮಾಡುವ ಬಗ್ಗೆ

ಶ್ರೀ ಕೆ. ಹೆಚ್. ಹನುಮೇಗೌಡ (ಹಾಸನ). — ಮಾನ್ಯ ಅಧ್ಯಕ್ಷರೇ, ಹಾಸನ ಫಸ್ಟ್ ಗ್ರೇಡ್ ಕಾಲೇಜಿನಲ್ಲಿ 2000 ವಿದ್ಯಾರ್ಥಿಗಳಿದ್ದಾರೆ. ಸರ್ಕಾರೀ ಆದೇಶದ ಪ್ರಕಾರ 2000 ವಿದ್ಯಾರ್ಥಿಗಳಿಗಿಂತ ಹೆಚ್ಚಾಗಿದ್ದರೆ ಆ ಕಾಲೇಜನ್ನು ಬೈಫರ್ಕೇಟ್ ಮಾಡಬೇಕೆಂದು ಇದೆ. ಆದರೆ ಪ್ರಕಾರ ಇದನ್ನು ಬೈಫರ್ಕೇಟ್ ಮಾಡಿಕೊಡುವುದಾಗಿ ಮಾನ್ಯ ಸಚಿವರು ಮಾಡಿಕೊಡುತ್ತೇನೆಂದು ಒಪ್ಪಿಕೊಂಡಿದ್ದಾರೆ. ಆದರೆ ಇದು ವರೆಗೂ ಅದನ್ನು ಮಾಡಲಿಲ್ಲ. ಈ ವರ್ಷ ಫಸ್ಟ್ ಇಯರ್ ಬಿ.ಎ., ಬಿ.ಎಸ್ಸಿ., ಬಿ.ಕಾಂ.ಗೆ ಸೇರತಕ್ಕ ಸುಮಾರು 900-950 ಜನ ವಿದ್ಯಾರ್ಥಿಗಳಿಗೆ ಪ್ರವೇಶಾವಕಾಶ ಸಿಕ್ಕಿಲ್ಲ. ಮೊನ್ನೆ ನಾನು ಹಾಸನಕ್ಕೆ ಹೋಗಿದ್ದಾಗ ಅಲ್ಲಿನ ಪ್ರಿನ್ಸಿಪಾಲರನ್ನು ಭೇಟಿ ಮಾಡಿ ಕೇಳಿದೆ. ಅವರು ಏನು ಹೇಳಿದರು ಎಂದರೆ ಕೊಲಿಜಿಯೇಟ್ ಡೈರೆಕ್ಟರರವರಿಂದ ನಮಗೆ ಇದುವರೆಗೂ ಪರ್ಮಿಷನ್ ಬಂದಿಲ್ಲ, ಈಗಿರತಕ್ಕ ವಿದ್ಯಾರ್ಥಿಗಳ ಸಂಖ್ಯೆ ಜಾಸ್ತಿ ಇರುವುದರಿಂದ ಇನ್ನೂ ಹೆಚ್ಚಾಗಿ ಸೇರಿಸಿಕೊಳ್ಳುವುದಕ್ಕಾಗುವುದಿಲ್ಲವೆಂದು ಹೇಳಿದರು. ಸ್ವಾಮಿ, ಬಿ. ಇ., ಎಂ.ಬಿ.ಬಿ.ಎಸ್. ಕೋರ್ಸ್‌ಗೆ ಸೀಟು ಕೊಡಬೇಕಾದರೆ ಸ್ವಲ್ಪ ಕಷ್ಟವಾಗಬಹುದು. ಆದರೆ ಜನರಲ್ ನಾಲೆಡ್ಜ್‌ನ್ನು ತಿಳಿದುಕೊಳ್ಳುವ ಸಲುವಾಗಿ ಬಿ.ಎ., ಬಿ.ಎಸ್ಸಿ., ಒದತಕ್ಕ ವಿದ್ಯಾರ್ಥಿಗಳಿಗೆ ಅವಕಾಶ ಕಲ್ಪಿಸಿಕೊಡತಕ್ಕದ್ದು ಸರ್ಕಾರದ ಕರ್ತವ್ಯ. ಆದ್ದರಿಂದ ನಾನು ಮಾನ್ಯ ಸಚಿವರನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತಿದ್ದೇನೆ. ಈ ಕೂಡಲೆ ಸಂಬಂಧಪಟ್ಟ ಪ್ರಿನ್ಸಿಪಾಲರಿಗೆ ಫೋನ್ ಮಾಡಿ ಯಾವ ಯಾವ ವಿದ್ಯಾರ್ಥಿಗಳಿಗೆ ಪ್ರವೇಶಾವಕಾಶ ಕೊಟ್ಟಿಲ್ಲ ಅಂಥವರಿಗೆ ಕೊಡಬೇಕೆಂದು ಹೇಳಬೇಕು.

ಸ್ವಾಮಿ, ಅಲ್ಲಿ ಸೈನ್ಸ್ ಬ್ಯಾಂಕ್‌ನ್ನು 4-5 ವರ್ಷಗಳ ಹಿಂದೆ ಸುಮಾರು 950-1000 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಕಟ್ಟಿದ್ದಾರೆ. ಅಲ್ಲಿ ವಿದ್ಯಾರ್ಥಿಗಳಿದ್ದಾರೆ, ಬಿಲಿಂಗ್ ಇದೆ, ಎಕ್ಸ್‌ಪೆಂಚಿಸ್ ಎಲ್ಲಾ ಇವೆ. ಆದ್ದರಿಂದ ಆದಷ್ಟು ಬೇಗ ಬೈಫರ್ಕೇಷನ್ ಮಾಡಿಕೊಟ್ಟು ಯಾವ ಯಾವ ವಿದ್ಯಾರ್ಥಿಗಳಿಗೆ ಸೀಟು ಸಿಕ್ಕಿಲ್ಲ ಅಂಥ ವಿದ್ಯಾರ್ಥಿಗಳಿಗೆ ಅಡ್ಮಿಷನ್ ಕೊಡಬೇಕೆಂದು ಮಾನ್ಯ ಸಚಿವರ ಗಮನವನ್ನು ಸೆಳೆಯ ಬಯಸುತ್ತೇನೆ.

24TH JULY 1981



ಶ್ರೀ ಜಿ. ಬಿ. ಶಂಕರರಾವ್ (ವಿದ್ಯಾ ಸಚಿವರು).— ಸರ್ಕಾರದ ನಿರ್ದಿಷ್ಟ ಪ್ರಕೃತಿ ೨ ಸಾವಿರಕ್ಕಿಂತ ಹೆಚ್ಚಿಗೆ ವಿದ್ಯಾರ್ಥಿಗಳು ಒಂದು ಕಾಲೇಜಿನಲ್ಲಿದ್ದರೆ ೨ ಕಾಲೇಜಾಗಿ ಅದನ್ನು ಪರಿವರ್ತಿಸಬೇಕೆಂಬ ನೀತಿಯನ್ನು ಸರ್ಕಾರ ಅನುಸರಿಸುತ್ತಿದೆ. ಅದೇ ರೀತಿಯಾಗಿ ಪೂರ್ವಭಾವಿ ಕ್ರಮಗಳನ್ನೂ ಕೈಗೊಳ್ಳುತ್ತಿದ್ದೇವೆ. We have been working out the preliminaries which the hon. Member is aware of. ಬಿ.ಎ., ಬಿ.ಎಸ್ಸಿ., ವಿದ್ಯಾರ್ಥಿಗಳಿಗೆ ಪ್ರವೇಶಾವಕಾಶ ನೀಡಲು ಹೆಚ್ಚು ವರಿ ತರಗತಿಗಳನ್ನು ತೆಗೆಯುವುದಕ್ಕೆ ಅವಕಾಶವನ್ನು ಮಾಡಿಕೊಂಡು ಎಂದು ತಾವು ಕೇಳುತ್ತಿದ್ದೀರಿ. ಇದನ್ನು ನಾವು ಮಾಡಿಕೊಡುತ್ತಿದ್ದೇವೆ. ಇವತ್ತೇ ದೂರವಾಣಿ ಮೂಲಕ ಸಂಬಂಧಪಟ್ಟವರನ್ನು ಸಂಪರ್ಕಿಸಿ ಇವತ್ತಿನಿಂದಲೇ ಹೆಚ್ಚು ವರಿ ತರಗತಿಗಳನ್ನು ತೆಗೆಯಬೇಕೆಂದು ಆದೇಶ ಕೊಡುತ್ತೇನೆಂದು ತಮಗೆ ಭರವಸೆ ಕೊಡಬಯಸುತ್ತೇನೆ.

Representation by Members

ಶ್ರೀ ಎಸ್. ಆರ್. ಬೊಮ್ಮಾಯಿ (ಹುಬ್ಬಳ್ಳಿ ಗ್ರಾಮಾಂತರ).— ಮಾನ್ಯ ಅಧ್ಯಕ್ಷರೆ, ನಾನು ನಿಯಮ ೩೧೨ರ ಕೆಳಗೆ ತಮಗೆ ಒಂದು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೆ ಒಬ್ಬ ರಾಜ್ಯಸಭಾ ಸದಸ್ಯರು ಆಪಾದನೆಗಳಿಗೆ ಒಳಗಾಗಿರತಕ್ಕ ವಿಚಾರವನ್ನು ಈ ಸಭೆಯಲ್ಲಿ ನಿನ್ನೆಯ ದಿವಸ ನಾನು ಎತ್ತಿದ್ದೆ. ಆಗ ಮಾನ್ಯ ಮುಖ್ಯಮಂತ್ರಿಗಳು ಉತ್ತರವನ್ನು ಏನು ಕೊಟ್ಟರು ಎಂದರೆ, ಮಾನ್ಯ ಎಫ್.ಎಂ. ಖಾನ್‌ರವರ ಬಗ್ಗೆ ವಿಚಾರಣೆ ಆದಂಥ ಬ್ಯಾನರ್ಜಿಯವರ ರಿಪೋರ್ಟ್ ಮತ್ತು ಅವರು ಯಾರಾರು ಸಾಕ್ಷಿಗಳನ್ನು ತೆಗೆದುಕೊಂಡಿದ್ದರೋ ಆ ಎಲ್ಲ ವಿವರಗಳನ್ನೂ ಈ ಸದನಕ್ಕೆ ಒದಗಿಸುವುದಾಗಿ ಆಶ್ವಾಸನೆಯನ್ನು ಕೊಟ್ಟಿದ್ದರು. ನಾನು ಈಗಾಗಲೇ ಒಂದು ಪತ್ರವನ್ನು ತಮಗೆ ಬರೆದು ಅದನ್ನು ಬೇಗ ತರಿಸಿಕೊಳ್ಳಬೇಕೆಂದು ಕೇಳಿಕೊಂಡಿದ್ದೇನೆ. ಆದ್ದರಿಂದ ತಾವು ಇದನ್ನು ದಯವಿಟ್ಟು ತರಿಸಿಕೊಳ್ಳಬೇಕು. ಸಿ.ಬಿ.ಐ.ನವರು ಮತ್ತು ರಾಮ್‌ರವರು ಇದರ ಬಗ್ಗೆ ವಿಚಾರಣೆ ಮಾಡಿದಾರೆಯೇ ಎಂದು ನಾನು ಕೇಳಿದ್ದಕ್ಕೆ ಅದು ನನಗೆ ಗೊತ್ತಿಲ್ಲವೆಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು. ಆದರೆ ಇವತ್ತು ನನಗೆ ತಿಳಿದುಬಂದಂತೆ ಸಿ.ಬಿ.ಐ. ಆಫೀಸರ್‌ರವರು ಬೆಂಗಳೂರು ನಗರಕ್ಕೆ ಬಂದು ಈ ಪ್ರಕರಣಕ್ಕೆ ಸಂಬಂಧಪಟ್ಟ ವಿಚಾರಣೆಯನ್ನು ನಡೆಸುತ್ತಿದ್ದರು. ಇದರ ಜೊತೆಗೆ ಆ ಸಿ.ಬಿ.ಐ. ಅಧಿಕಾರಿಗಳ ಕಾರಿನಲ್ಲಿ ಇದ್ದಂಥ ರಿಪೋರ್ಟ್ ಕಳುವಾಗಿದೆ ಎಂದು ಗೊತ್ತಾಗಿದೆ. ಈ ಬಗ್ಗೆ ಅವರು ಒಂದು ದೂರನ್ನೂ ಕೊಡ ಕೊಟ್ಟಿದಾರೆಂದು ಕೇಳಲ್ಪಟ್ಟಿದ್ದೇನೆ.....

ಅಧ್ಯಕ್ಷರೆ.— ಮಾನ್ಯ ಸದಸ್ಯರಾದ ರಾಮದೇವ್‌ರವರೂ ಇದರ ಬಗ್ಗೆ ಪತ್ರವನ್ನು ಬರೆದಿದ್ದಾರೆ. ತಾವೂ ಬರೆದಿದ್ದೀರಿ, ಇದು ಕಾಲಿಂಗ್ ಅಟೆನ್ಷನ್‌ಆಗಿ ನಾಳೆ ಬರುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ — ನಾನು ಏತಕ್ಕೆ ಈ ವಿಚಾರವನ್ನು ಹೇಳುತ್ತಿದ್ದೇನೆ ಎಂದರೆ, ರಾಮ್‌ರವರ ರಿಪೋರ್ಟ್ ಕೊಡಬೇಕೆಂದು ಹೇಳಿದಾಗ, ಕೇಂದ್ರ ಸರ್ಕಾರದಿಂದ ವಿಚಾರಣೆಗೆ ಬಂದಂಥ ಅಧಿಕಾರಿಗಳ ಹತ್ತಿರ ಇದ್ದಂಥ ರಿಪೋರ್ಟ್ ಕಳುವಾದ ಘಟನೆ ನಡೆದಿದೆ. ಅವರು ಇದರ ಬಗ್ಗೆ ಒಂದು ದೂರನ್ನು ಕೊಟ್ಟಿದ್ದಾರೆ. ಆದರೆ ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟಿಲ್ಲ ಎಂದು ಹೇಳಿದರು. ಮಾನ್ಯ ಎಫ್.ಎಂ. ಖಾನ್‌ರವರ ಹತ್ತಿರ ಒಂದು ವೈರ್‌ಲೆಸ್ ಸೆಟ್ ಇದೆಯಂತೆ ಎಂದು ನಾನು ಕೇಳಿದಾಗ ಅದು ಅವರ ಹತ್ತಿರ ಇಲ್ಲವೆಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದರು. ಆದ್ದರಿಂದ ನಾನು ಸರ್ಕಾರವನ್ನು ಕೇಳಬಯಸುತ್ತೇನೆ, ಈ ವಿಚಾರದಲ್ಲಿ ರಾಜ್ಯದ ಐ.ಜಿ.ಪಿ.ಯವರ ರಿಪೋರ್ಟ್ ಏನಿದೆ ಅವರು ವೈರ್‌ಲೆಸ್ ಸೆಟ್‌ನ ಬಗ್ಗೆ ಏನಾದರೂ ರಿಪೋರ್ಟ್ ಮಾಡಿದ್ದಾರೆಯೇ ?

೧-೩೦ ಪಿ.ಎಂ.

ಮಾನ್ಯ ಅಧ್ಯಕ್ಷರೇ ನಾವು ೩೧೨ರ ಕೆಳಗೆ ಒಂದು ನೋಟೀಸ್ ಕೊಟ್ಟಿದ್ದೇವೆ ಒಬ್ಬ ರಾಜ್ಯಸಭಾ ಸದಸ್ಯರು ಆಪಾದನೆಗೆ ಒಳಗಾದದ್ದನ್ನು ಈ ಸಭೆಯಲ್ಲಿ ಇಟ್ಟಿದ್ದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳು ನನ್ನೆ ಉತ್ತರವನ್ನು ಕೊಡುವಾಗ ಅವರ ಒಬ್ಬ ತತ್ತ್ವಗಳೆಯನನ್ನು ಇಕ್ಕಟ್ಟಿನಿಂದ ರಕ್ಷಣೆ ಕೊಡಬೇಕೆಂದು ಹೇಳಿ ಅದಕ್ಕೆ ಏನು ಮಾಡಬಹುದೋ ಅದನ್ನೆಲ್ಲ ಹೇಳಿಕೆ ಕೊಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಯಾವ ರೀತಿ ಉತ್ತರ ಕೊಡಬೇಕೋ ಆ ರೀತಿ ಕೊಟ್ಟಿಲ್ಲ. ಸಭೆಯನ್ನು ತಪ್ಪುದಾರಿಗೆ ಎಳೆಯತಕ್ಕಂಥ ಪ್ರಯತ್ನವಾಗಿದೆ.